

ዘይነፅፍ ደገፍ ተጋሩን ፈተውቲ ህዝቢ ትግራይን

ህዝቢ ትግራይ ምስ ካልኦት ኣሓት ህዝብታት ኢትዮጵያ ብዘካየዱ ዘይተሓለለ ቃልሲ ኣብ ሃገርና ንኣያሎ መዋእል ሱር ሰዲዶም ዝፀንሑ ዋርድያታት ድኸንትን ድሕረትን ስርዓታትን መሓውሮምን ብምድስካል እዚ ሓዚ ተፈጢሩ ዘሎ ኩለመዳያዊ ዕብየት ሃገርና ክረጋገፀ ተኸኢሉ እዩ። እዚ ኹሉ ሳላ ብወርቃዊት 11 ለካቲት ዝተወለዐ ሽግ ሓርነትን ህዳሰ ቃልሲ ህዝቢ ትግራይን እዩ።

ህዝቢ ትግራይ ብዝኸፈሎ መሰታ ዘይብሉ ቃልሲን መስዋእትን ኣብ ሃገርና ተረኺቡ ዘሎ ሰላም ፣ልምዓት፣ ዕብየት፣ ዓለም ለኽ ዲፕሎማሲያዊ ተሰማዕነትን፣ ብሩህ ተስፋ ህዳሰ ሃገርናን ዝመፀ ውፅኢት ምኽኑ ቅሉዕ ሓቂ ‘ዩ። በዓል 11 ለካቲት ብድምቀት እንተንብዕል ነዚ ዘብቁዕና ዕድመ ፣ፆታ ፣ሃይማኖት ብዘይፈሊ ልዕሊ 60 ሺሕ ዝኾኑ ጀጋኑ ስዋእትና ብምዝካር ድልዱል ፌደራላዊ ስርዓትናን ሕገ መንግስትናን ፤ ሕገ መንግስትና ዘረጋገፀልና መሰላት ብሄራት ብሄረሰባትን ህዝብታትን ካብ ናይ ጉጅለ ክሳብ ናይ ወልቀ መሰላት ዝተረጋገፀላ ሃገር ናብ ሓደ ሓበራዊ ሃገራዊ ምርድድእ ክንበፅሕ ኣብ እንኸእለሉ ባይታ በዒልና ኣለና።

ናይ ሎምዘበን 11 ለካቲት ብክልተ ዓበይቲ ምክንያት ፍሉይ ይገብራ ።ጅግና መራሒና ዝሓንፀፀ ትልሚ ዕብየትን ስግግርን ዘፋረቅናሉን ተሞክሮታት ገምጋምና ድማ ናብ ዝላዓለ ዝላ ንስጋገረሉ እዋን ምኽኑ እቲ ሓደ እዩ። እቲ ካልኣይ ድማ እዚ በዓል 11 ለካቲት ንህንፀት ግድብ ህዳሰ ኣባይ ቦንድ ብምግዛእ” ከምዝጀመርናዮ ክንዛዘም ኢና” ኢልና ንስሙይ መራሒና ዝኣተውናዮ ቃል ብዝላዓለ ብርኪ እንትግብረሉ ወቕቲ ምጂኑ ኩላትና ክንጭብጦ ይግባእ።

ህዝቢ ትግራይ ኣብ ሃገርና ሰላም ልምዓት ማዕርነት ብሄር ብሄረሰባትን ህዝብታትን ክረጋገፀ ፤ዴሞክራሲያዊ ስርዓት ክህነፅን ሰናይ ምምሕዳር ክነግስን ኣሻሓት ርሑቕ ኣመቲ ደቁ ጥይት ብግንባርኩም ምብር ብድሕራትኩም ከይወግኡኩም ኢሉ መሪቕ ሳላ ዝሰደደ እዚ ኩርዓት ኣፍሪካን ድኸታት ህዝቢ ዓለምን ጠበቓ ዝኾነ ኣፍሪካዊ መበቆል ስነ ፍልስፍና ተመራመርቲ፣ ብሱላት ፖለቲከኛታትን ዲፕሎማሲኛታትን ሓርበኛታትን ልምዓትን መብሰርቲ ህዳሰ ኣፍሪካን ኣፍሪካ እዩ።ካብዚኣም ሓደ ነፍሲሄር ቀ/ሚኒስተር ክቡር መለስ ዜናዊ ሓደ እዩም።ካብቶም ብዙሓት ጀጋኑ ተጋደልቲ ሓደ ዝኾኑ ክቡር ቀ/ሚኒስተር መለስ ዜናዊ ቃልሲ ህዝቢ ትግራይ ብፍላይ ቃልሲ ህዝቢ ኢትዮጵያ ድማ ብሓፈሻ መሪሖም ናብዚ ሓዚ ሓዝናዮ ዘለና መንገዲ ህዳሰ ሃገርና ኢትዮጵያ ኣፍሪካን ክንበፅሕ ገይሮም እዮም ።

ክቡር ቀ/ሚኒስተር መለስ ዜናዊ ኢትዮጵያን ኢትዮጵያውያንን መሪሖም ብዘመዝገብዎ ኩለመዳያዊ ዕብየት ፤ኣብ ኣህጉራዊን ዓለም ለኻዊን መድረኻት ብዘርእይዎ ፖለቲካዊን ድፕሎማሲያዊን ብስለትን ብቕዓትን ተሰማዕነትን ካብ ሃገርና ሓሊፉ ኣህጉር ኣፍሪካ ወኪሎም ኣብ ዓለም ለኻ መድረኻት ብምክታዕን መእመኒ ሓሳብ ብምፍላቕን ክሳብ ሕልፈተ ሂወቶም ዘርእይዎ ዘይተሓለለ ፃዕርን ተወፋይነትን ደኺሙኒ ሰልፋውኒ እንክይበሉ ብዘደንቅ ኩነት ታሪክ ሰሪሖም ሓሊፎም እዮም ።እዚ ወርቃዊ ሰሪሖም ካብ ኢጋድ ክሳብ ሕብረት ኣፍሪካ፤ ካብ ሕብረት ኣውሮፓ ክሳብ ውድብ ሕቡራት መንግስታት ፤ ካብ ኣሜሪካ ክሳብ ቻይና ፤ ካብ G-8 ክሳብ G-20 ፤ ካብ ኮፐንሃገን ክሳብ ዱሃን ሃገሮምን ኣፍሪካን ወኪሎም ዘበርከትዎ ኣስተዋፅኦን ርትዓዊ ስነ ፍልስፍናኦምን ውሕሉል ተሞክሮኦምን ኣንደብቶምን እናተዘነተወ ይርከብ።እዞም ስሙይ ጅግና መራሒና ከም ካልኦት ጀጋኑ ብዮቶም ዓወት ሓፊሶም ብኸብሪ ተሰዊኦም እዮም።

በዓል 11 ለካቲት ብድምቀት እንተነኸብር ሎሚ’ውን ከምቀደም ኣብ ወፃኢ ይኹን ኣብ ውሽጢ ዓዲ ዘለና ተጋሩን ፈተውቲ ህዝቢ ትግራይን ብወርቃዊ ደሞም ፅሑፎም ዝሓለፉ ጀጋኑ ስዋእትና ብምዝካር ፤ገዲፎምልና ዝኸዱ ሕድሪ ከይኣዕበርና ሰላም ልምዓት ሰናይ ምምሕዳርን ብምረግጋፅ ፍትሓዊ ክፍፍል ሃፍቲ ክነግስ ብሓፈሽኡ ህዳሰ ሃገርና ኢትዮጵያ ክረጋገፀ ሓዚ’ውን ከምቀደምና ኣብ ትሕቲ 11 ለካቲት ፅላል ዓሲልና ስውኣትና እናዘከርና ንቅድሚት ክንምርሽ ኣለና።

ብፍላይ ኣብ ወፃኢ እትርከቡ ተጋሩን ፈተውቲ ህዝቢ ትግራይን ብዘለኩም ኩሉ ዓቕሚ ፍልጠት ተሞክሮን ክእለትን ተጠቐምኩም ኣብ ህዳሰ ሃገርናን ክልልናን ርኡይ ለውጢ ንምምፃእ ስግግር ቴክኖሎጂ ክፍጠርን ኣድማሳዊ ተወዳደሪ ዝኾነ ዜጋ ንምፍራይ ኣብ ምንጣፍ እትርከቡን ነዚ ዕላማ እትድግፉን ዘለኹም “ ልምዓት ዓዲ ብወዲ ዓድን “ ዝሓበራ ኣገብዕቲ ዓርቃይ- ----’ ከምዝበሃልን ክውን ንምግባር ሓዚውን ኣብ ፅላል 11 ለካቲት ዓሲልና ብሓዱሽ ወነን ሕራጎን ክንለዓል ይግባእ ።

ብፍላይ ኣብ ወፃኢ ትነብሩ ተጋሩን ፈተውቲ ህዝቢ ትግራይን በቢ ውዳብኹም ኣቢልኩም ኣብ ልምዓት ክልልኩምን ሃገርኩምን እተበርከትዎ ዘለኹም መተካእታ ዘይብሉ ኣስተዋፅኦ ብማሕበር ልምዓት ትግራይ ፤ ብከባቢያዊ ውዳብታትን ኣቢልኩም ኣብ ህንፀት ኣብያተ ትምህርቲ ፤ ቤተ መፃሕፈትን፤ ቤተ ፈተነን ፤ ኣብ ህንፀት ትካላት ጥዕናን ምምላእ ውሽጣዊ ናውትን ፤ ወፃኢተኛታትን ኢትዮጵያውያንን ሰብ ሞያ ሕክምና ብምትሕብባር ኣብ ክልልናን መላእ ሃገርናን ናፃ ኣገልግሎት ሕክምና ኣብ

ምሃብን ስግግር ቴክኖሎጂ ኣብ ምፍጣርን ተሞክሮታት ኣብ ምሕላፍን እትገዛዎ ዘለኹም ዜግነታዊ ግቡእ ህዝብኹም ህዝቢ ትግራይን መንግስቲ ብሄራዊ ክልላዊ ትግራይን ዝተሰመዖም ሓጎስ ይገልፁ ኣለዉ።

ሎምዘበን በዓል 11 ለካቲት ምስ ዝኸረ ነፍሲሄር መለስ ዜናዊ ብምትእስሳር ብዝላዓለ ድምቀትን ፅምብልን ንምብዓል ኣብ ምሽብሻብ ከምዘለኹም ካብቶም እትህብዎም ዘለኹም መግለፅታት ንምርዳእ ተኸኢሉ ኣሎ። ስለዝኸነ ድማ ሕድሪ ስውኣትና ዓቕምን ስንቅን ዓቲርናን ብምዝካርን ህዳሰ ሃገርና ኢትዮጵያ ክውን ክኸውን ብቐጻልነት ዝመፅእ ዘሎ ኩለመዳያዊ ዕብዮት ንድሕሪት ከይምለስ ኢድ ንኢድ ተታሒዝና ንቅድሚት ክንምርሽ ይግባእ ።

እዚ ዘይነፅፍን ዘይሃስስን ደገፍ ፋኖታት ተጋሩን ፈተውቲ ህዝቢ ትግራይን ዲያስፖራ ልምዓት ዓዲ ብደቂ ዓዲ ምዃኑ ብምእማን ፤ናይ ካልኣት ሃገራት ዲያስፖራ ንሃገሮም ዝገብርዎ ዘለዉ ኣስተዋፅኦን ዘለዎም ተሞክሮን ኣብ ግምት ብምእታውን ንካልኣት ኣካላት ድማ ፀለውቲ ብምዃንን ስግግር ቴክኖሎጂ ብዝሓፀረ ኣብ ክልልናን ሃገርናን ንክፍጠር ዘለኩም ኩለመዳያዊ ዓቕምን ተሞክሮን ንከተበርክቱ በዚ ኣጋጣሚ ህዝብን መንግስትን ብሄራዊ ክልላዊ ትግራይ ጻዊዒቶም የቕርቡ ኣለዉ።

ድምቀት ንበዓል 11 ለካቲት!!

ቢሮ ርክብ ህዝብን መንግስትን ክልል ትግራይ